

ሰንበት ዘጎሐ ጽባሕ 2003 ዓ.ም.

ነሐሴ 29 2003 ዓ.ም. (መስከረም 4 2011)

መዝሙር: አምላኪያ ጌር አንሥአኒ በትንሣኤለ

ንባባ: ሮሜ 13:8-10፥ 1ጴጥ 2:2-11፥ ግ.ሐ. 27:33-ፍ፥ ማቴ 18:15-20

ምሰባክ: እስመ ጎቤክ እጼሊ እግዚአ፥ በጽባሕ ስምዓኒ ቃልየ፥ በጽባሕ እቀውም ቅድሜከ ወአስተርአሊ ለከ፥ “ኦ ጎይታይ ጽባሕ ጽባሕ አባኸ እጽሊ አሎኹ እሞ ቃለይ ስምዓኒ፥ ወጋሕታ አብ ቅድሜኸ እቐውም ናባኸ እውን እቐርብ”።

መዝሙር ኦ ሕያዋይ አምላኸይ ብትንሣኤኸ አተንሥአኒ ንስምካ ከኸብር ከይርስዎ ንስኸ ንጽባሕን ንወጋሕታን ሠሪዕካ ንምድሪ ካብ ፍረ ተግባርካ ተጽግብ ስለ ዘሎኸ ዐይኒ ኩሉ ሰብ አባኸ ተስፋ ይገብር... ምእንቲ ሰብ ኢልካ ሰንበት ሰራዕካ ኦ ሕያዋይ አምላኸይ ብትንሣኤኸ አተንስአኒ፥ ኩሉ ጊዜ መሓሪ ኢኸ ስምካ ኸአ ክቡር እዩ” ይብል። ፍቕሪ አምላኸኸ ንደቂ ሰብ ኦብቲ በብእዋኑ እንርእዮ ህያባት ክንርድኦ ንኸእል። ሰባት ስለ ዝኾና መዘኸኸሪ የድልየና ከይንዝንግዕ ምልክት ይውሃብና እዩ። ዕለተ ሰንበት ምስ አምላኸኸ ክንራኸብ ክንሳሕ ክንዕረቕ ሥጋኡን ደሙን ክንቅበል እትሕግዘና እተዘኸኸረና ዕለት እዩ። እዋናት ክረምትን በብእዋኑ እንርእዮም ሓልዮት አምላኸኸ ክንርዳእ ይሕግዡና። በዚ አቢልና ኸአ ኦብ መንጎና ክህሉ ዘለዎ ሓልዮትን ተገዳስነትን ክንሓስብ ንኸእል።

አብ አቆጻጽራ ስርዓት ሃገርና አብ ሓዲስ ዓመት 2004 ዓ.ም. ዘመነ ዮውሓንስ ገጽና እናተሰናዶና ስለ ዘሎና እዚ ሰንበት ጎሐ ጽባሕ ይብሃል ትርጉሙ ኸአ ወጋሕታ ማለት እዩ። አብ ኩሉ ክወግሓልና ምስ አምላኸኸ ዘሎና ርክብ ምስ ሰባት ዘሎና ርክብ ከምቲ አምላኸኸ ዝደልየ ኮይኑ ክወግሓልና። እምብኦር እዋኑ ኦብ ሓዲስ ዓመት ገጽና ንኸይድ ስለ ዘሎና ሓዲስ ዓመት ክወግሕ ስለ ዝኾነ ምስ ሓዲስ መንፈስን ሕይወትን ክንሰናዶ ዘዘኸኸር እዩ።

ንሓዲስ ዓመት ከም ተኸታሊ ክርስቶስ ብሓደ ልብን መንፈስን ክነብዕሎ ምእንቲ ማቴዎስ ወንጌላዊ ኦብ መንጎና ክህሉ ዝግብኦ ነገራት ብግሉጽ ይነግረና ከምኡ ምስ ዝበደሉና ከመይ ክንገብር ከምዘሎና የስተምህረና።

አባል ቤተ ክርስቲያን ምዃን ማለት ኦብ ማሕበር አሕዋትን አሓትን ብክርስቶስ ምዃን ማለት እዩ። እዚ ማለት ከአ ክርስቲያን ምዃን ማለት ግላዊ ወይ ናይ ብሕትኸ ጉዳይ ማለት አይኮነን ወላ እኳ ገለ ሰባት ብኸምኡ እንተ ረአይዎ። እግዚአብሔር ንቃኤል “ሓውኸ አበይ አሎ”። ኢሉ ምስሓተቶ ቃኤል ከአ “ሓላው ሓወይዶ ኾይነ” ኢሉ መሊሱ። ትምህርቲ ወንጌል እዚ እዩ ኣነ አብ ልዕሊ አሕዋተይ ሓልፍነት አሎኒ። እግዚአብሔር ንቃኤል ክሓቶ እንከሎ ንዝገበሮን ከምኡ ምስ ሓዉ ክህልዎ ዝነበሮ ርክብ ከዘክሮ ኢሉ እዩ ሓቲትዎ። ኩልና ምስ ሓውና ሓፍትና ሓላፍነት ኦብ ነነድሕድና አሎና ንሱ እዩ ክርስትና። እግዚአብሔር ኦብ ነነድሕድና ከም እንተሓላሎ ገሩ እዩ ፈጠሩና። ኣነ ንበይነይ ዝብል መንፈስ እግዚአብሔር አይኮነን።

ምስ አምላኸኸ ዘሎና ርክብ ኦብቲ ምስ ሰባት ዘሎና ርክብ ክግለጽ ይግባእ። ምስ አባላት ስድራና ይኹኑ ካልኦት ጓኖት ዘሎና ርክብ ኦብኡ ዝተመስረተ እዩ። “ነንሓድሕድኩም ፍቕሪ እንተ አላትኩም በዚ ደቂ መዛሙርተይ ምዃንኩም ኩሉ ኪፈልጥ እዩ” (ዮሐ 13:35)። አብ ማቴ 25:40~45 እንተ ረኤና ኸአ “እቲ ንሓደ ኸብዞም ዝነአሱ አጎዋተይ ዝገበርኩምዎ ንአይ ከም ዝገበርኩምዎ ብሓቂ እብለኩም አሎኹ” ይብል። እቲ ኦብ ነነድሕድና እንገብሮ ሰናይ ነገር ንአምላኸኸ ከም ዝገበርናዮ እዩ እቲ ኦብ ነነድሕድና እንገብሮ ክፋእ ነገር ከአ ንአምላኸኸ ከም ዝገበርናዮ እዩ።

ብዙሓት ኦብ ጉዳይ ናይ ካልኦት ሰባት ክንኣቱ አይንደልን ኢና። ኦብ ገለ እዋን እዚ ከምዚ ዓይነት ጽቡቕን ሓጋዝን እዩ ኦብ ገለ እዋን ከአ ጉድኣት አልኦ። ንኣብነት ሓደ ነገር ከይሳዕረረ

እንከሎ ኩልና እንተ አለናዮ ክንዕወተሉ ንኸእል ምስ ዓበዮ ኩሉ ምስ ተበላሸወ ሓንቲ ክንገብር አይንኸእልን አና። ኣብ ገለ እዋን ፈሪሕና ሱቕ ክንብል እንከሎና ወይ ዘመደይ ወገነይ ኢልና ክፋእ እናገበረ ሱቕ ኢልና እንተ ረኣናዮ ወይ እንተ ሰዓብናዮ ዝገደደ ክፍአት ንገብር።

ናይ ሎሚ ወንጌል እምብኣር ኣብ ማሕበር ኣብ ሕብረተ ሰብ ከመይ ኢልና ክንጉግዝ ከም ዘሎና ይነግረና። ምዕራፍ 18 ናይ ማቴ ወንጌል ብዛዕባ ኣብ መንጎ ማሕበር ክህሉ ዝግብኡ ርክብ እዩ ዝገልጽ ብፍላይ ኣብ መንጎ ሓደ እንተ በደለ ከመይ ገርና ከም እንፈትሖ ይነግረና። **ንሕና ኣብ ጉዕዞ ቅድስና እንርከብ ማሕበር ሓጢአተኛታት አና።** ዕርቂ ሰላም ኣብ መንጎ ክርስትያን ክህሉ ዓቢ አድህቦ ዝግበረሉ እዩ። ኣብዚ ምሉእ ማሕበር እምበር ሓለፍቲ ጥራሕ አይኮነን ነቲ ጉዳይ ዝፈትሑ። ኣብ ናይ ሎሚ ወንጌል ሰለስተ መገዲታት ንሓደ ዝተባእሰ ክንግርቕ እንከሎና እንጥቀመሉ ኣገባብ ይነግረና እዚ ኣብቲ ናይ አይሁድ ልምዲ አፈታትሓ ባእሲ ዝተመሰረተ እዩ (ለዋውያን 19: 17)። ኣብ ግምት ክነእትዎ ዘሎና እቲ ግዳማዊ ርክባትና ነቲ ኣብ መንጎና ክህልዎ ዝግብኡ ውሽጣዊ ነገራት ክጸልዎ ይኸእል እዩ።

ብምልኡ ትሕዝቶ ናይ እዚ ወንጌል ንዕርቅን ንምሕረትን ኩልና ብሓባር ክንሰርሕ እምበር ንምቕጻዕ ወይ ንምፍራድ ከይንወፍር ዝነግረና እዩ። ከምኡ ነቲ ኣብ መንጎ ዝጓነፍ ጸገም ብዝክአል ዓቢ ገርና ከይንርእዮ ይነግረና። ስለዚ መጀመርያ እቶም ሰብ ነገር ነገሮም ኣብ መንግእም ባዕሎም ክፈትሕዎ ዝሓሸ ምዃኑ እዩ ዝገልጸልና። ነዚ መሰረቱ ፍቕሪ እዩ። ኣብዚ እንተ ሰለጠ እቲ ዝበለጸ እዩ። ”እንተ ሰምዓካ ንኃውኻ ረባሕካዮ” ይብለና። ኣብቲ ብዕብራይስጢ ዝተጻሕፈ ዝጥቀመሉ ቃል “ምልዋጥ” የስምዕ እቲ ዝበደለ ጠባዩ ጥራሕ ዘይኮነ መንፈሱ ብምልኡ ይቕይር እሞ ኣብ ፍጹም ዕርቂ ይኣቱ ምስቲ ዝተበደለ ሓጢ ሓድ ይኸውን።

እቲ በዳሊ ንሓጢ ምስማዕ እንተ ኣበዮ ንምስክርነት ክኸውን ሓደ ወይ ክልተ ሰባት ምሳኻ ጸውዕ ይብለና። ኣብዚ ካብ ጉዳይ ክልተ ወጺኡ ዕላውን መልክዕ ፍርድን ይለብስ (ዘዳግም 19: 15)። ንኣኡቶም እውን ምስማዕ እንተ ኣበዮ ንቤተ ክርስትያን ንገር ይብል። ቤተ ክርስትያን ኣብዚ ንቁምስና ነቶም ብሓባር ኣብ ሓደ ቤተ ክርስትያን ዝሳላሙ እዩ ዘስምዕ። ነዚ ኹሉ እንተ ኣበዮ ንቤተ ክርስትያን እውን እንተ ኣበዮ ከም መጸበሓውን አረማውን ቁጻሮ ይብል። ብኻልእ አዘራርባ ከም ካብ ማሕበር ውጹእ ገርካ ርኣዮ ከም ሓደ ዘይአባል ገርካ ርኣዮ። እዚ መጨረሻታ ዝውሰደ ከቢድ ውሳኔ እዩ። ሕነ ምፍዳይ አይኮነን እንታይ ድኣ ንድሕነት ማሕበር ኢልካ ዝውሰድ እዩ። ዓቢ ምስትውዓል ዘድልዮ ጉዳይ እዩ ምኽንያቱ ብቕሊል ንሓደ ንማሕበር ዝጠቅም ሰብ ከይነውጽእ ወይ ከይንዕንቅፍ።

ብዙሓት ኣብ ቤተ ክርስትያን ነዚ ኣገባብ ተጠቒሞምሉ እዮም። ኣብዚ እቶም ኣብ ሓላፍነት ዝርከቡ ንጥቕሚ ቤተ ክርስትያን ኢሎም ይውገዙ እሞ ነቲ በዳሊ አካል አባል ሰውነት ክርስቶስ ክትከውን አይትኸእልን ኢኻ/ኺ መስካሪ ወንጌል ክትከውን ክትኮኒ አይክአልን ኢሎም ካብ ማሕበር ይውግዘዎ። እዚ ኣገባብ ምስቲ ኢየሱስ ምስ ከፈልቲ ቀረጽን ዝሩጋትን ከምኡ እቲ በታኒ ወዲ ኣብ ሉቃስ 15 ዝነገሮ ከመይ ኢሉ ይሰማማዕ ዝብሉ አለዉ። እንተ ኾነ ኢየሱስ ምስ እዚአም ሰባት ክቕበሎም እንከሎ ብዘይ ቅድመ ኩነት አይኮነን። ንሳቶም ሕይወቶም ክቕይሩ እሞ ነቲ ቅድም ዝነብርዎ ዝነበሩ ክሓድጉ ምዃኖም ምስ አረጋገጸ እዩ ዝቕበሎም። ኢየሱስ ምስ ሓጢአተኛታት ኮፍ ይብል ነሩ እንተ ኾነ ካብ ጻድቃናት ንላዕሊ ፈትይዎም አይኮነን ኣብኡ ክመልሶም ኢሉ እዩ። ነታ ሓጢአተኛ ሰበይቲ ኣብ ዝመት ዝተረኸበት “ካልአይ ጊዜ አይትበድሊ” ኢልዋ። እቲ በታኒ ውሉድ ኣብኡ ተቐቢልዎ ንሱ ባዕሉ በደሉ አሚኑ ምስተጣዕሰ እሞ ኣብ ቤት ኣብኡ ባዕሉ ምስ ተመልሰ ኣብኡ ተቐቢልዎ።

ንጥቕሚ ቤተ ክርስትያንን ንጥቕሚ ግለ ሰባትን ሓደ ወይ ሓንቲ ኣብቲ ጸረ ክርስቶስ ዝኾነ ነገራት እንተ ጸንዐ ወይ እንተ ጸንዐት ካብ ማሕበር ይባረር። ነዚ ኣብ ገለ እዋን ኣብ ቅዱስ ቍርባን ከይሳተፍ ብምኽልካል ንፍጽሞ። ሓደ ሰብ ጸረ ወንጌል እናኸደ ቅዱስ ቍርባን ክቕበል እንተ ደልየ ክልተ ዝገራጮ ነገር እዩ። ምኽንያቱ ነቲ ብሓጢአቱ ዝጎድኦ ጎይታ የላግጸሉ ኣሎ። እቲ ኩነታት ክቕየር እንተ ኾነ እቲ ሓጢአተኛ አከየያይድኡ መንፈሱ ክቕይር አለዎ። ንሱ ምስ ተነስሐ እሞ ሕይወቱ ምስ ቀየረ ብሕጉስ መንፈስ ቤተ ክርስትያን ቆኖና ኃጢአቱ ሂባ ትቕበሎ።

“አብ ምድሪ ዝአሰርክምዎ ዘበለ ኣብ ሰማይ እሱር ኪኸውን እዩ” እዞን ቃላት ዝሕብራኦ ማሕበር ክርስቶስ ክትኣስር ክትፈትሕ ስልጣን ተዋሂብዎ እዩ ማለት መን እዩ ኣባል ሰውነት ክርስቶስ ዝኸውን መን እዩኹ ክኸውን ዘይክእል። እዚ ስልጣን እዚ ንኣድነትን ነቲ ትምህርቲ ወንጌል ኣጽኒዖም ክሕዙ ይጠቅም እዩ። ብኣንጻሩ ኣብ ገለ እዋን ብዘይ ኣገባቡ ነዚ ስልጣን እንተ ተጠቐምናሉ ዘይመገዱ ክነትሕዞ ንኸእል ኣና።

እንደገና “ክልተ ወይ ሠለስተ ኾይኖም ብስመይ ኣብ ዝተኣከቡሉ ኣነ ከኣ ኣብኡ ኣብ ማእከሎም ኣሎኹ እሞ ክልተ ካባኻትኩም ኣብ ምድሪ ብዝለመንዎ ነገር ኩሉ እንተ ተሰማምዑ፥ ካብቲ ኣብ ሰማይ ዘሎ ኣባይ ኪውሃቦም እዩ” ክርስትያን ብዝኾነ ነገር ብፍቕርን ሓቅን ክራኸቡ እንከለዉ እቲ ርክቦም ንጸሎት ይኹን ንመጽናዕቲ ወይ ውሳኔ ንምውሳድ ኢየሱስ ኣብ መንግሥም ኣሎ ኢየሱስ ይዛረብን ይትግብርን። እዚ ዝግበየ ህያብን ዝግበየ ሓላፍነትን እዩ።

ቅዱስ ጳውሎስ ነዚ ክገልጽ ኢሉ ኣትኩሮኡ ኣብ ፍቕሪ ይግብር። ፍቕሪ ንኹሉ ክርስትያናዊ ግብኡነት ትጥርንፍ። “ፍቕሪ ጥራሕ እያ ንብጻይና ዘይትጎድእ በዚ ኸኣ እያ ናይ ነፍስወከፍ ትእዛዝ መልሲ እትኸውን”። ትእዛዛት ብዘይ ፍቕሪ ምሕላዎም ይክኣል እዩ እንተኾነ ካልእ ኢየሱስ ዘይኮነ እንኸውን ፈሪሳውያን ኣና እንኸውን። ኣነ ብሓቂ ብሓወይ ብሓፍተይ ብፍቕሪ ዝግደስ እንተ ኾይነ ንትእዛዛት እሕልዎም ኣሎኹ ማለት እዩ ኸዑ ኸኣ እየ ንእግዚአብሔር ኣፍቅሮ እየ ክብል ዝኸእል። ከምዚ ካብ ኮነ ኣብቲ ኣሕዋተይ ዝደልይዎ ነገራት ከተኩር ግድነት እዩ። ንርእሶም ወይ ንሓደ ሰብ ክጎድኡ ክርእዮም ከሎኹ ናተይ ግደ እዩ ክገንሖም ክመኽሮም ክዛረቡም። ግንብ ክንብሎም ክርስትያናዊ ሓላፍነት ኣሎና።

ሕዝቅኤል ነብይ ኣብ 33:7~9 ዘሎ እንተ ኣንቡብና ከምዚ ዝስዕብ ነንብብ “ ኣነ ብዛዕባ ሓደ ሓጥእ ሰብ ‘ብርግጽ ክመውት እዩ’ ኢሊ እንተ ተዛረብኩ ንስኻ ኸኣ ነቲ ኃጥእ ሕይወቱ ምእንቲ ከድኅን ካብ ክፉእ መገዲ ኺምለስ እንተ ዘይተዛረብኩኦ እዚ ሰብ እዚ ብስሪ ኃጢአቱ ክመውት እዩ፤ ደሙ ግና ኻባኻ ኸደልዮ እየ” ይብል። ኣነ ናይ ሓወይን ሓፍተይን ሓላዊ እየ። እዚ ግን ምሉእ ብምሉእ ማለት ኣይኮነን። “ ግንኺ ነቲ ኃጥእ ካብ ክፉእ መገዲ ክምለስ እንተ ኣጠንቀቐኻዮ ንሱ ኸኣ እንተ ዘይተመልሰ ንሱ ብስሪ ኃጢአቱ ኺመውት እዩ ንስኻ ግና ናጻ ኢኻ” ይብል። ክንሳሕ ካብ ክፉእ ክምለስ ሓቢርካዮ ምምላስ እንተ ኣበዩ ክበድ ኃጢአቱ ኣብ ርእሱ እዩ”። ኣነ ንሓወይ ኣብ ሓጢአት ከይነብር ክድሕኖ ሓልፍነት ኣሎኒ፤ እንተኾነ ክድሕን ወይ ኸኹንን ናተይ ሓልፍነት ኣይኮነን። ናይ መወዳእታ ምርጫ ናቱ እዩ። ዝክኣለና ክንሕግዝ እንተ ገርና ከሰክፈና የብሉን። እቲ ዝድለ ክተድሕኖ ካብ ክፉእ ክትመልሶ ዝክኣለካ ትገብር እንተ ኣብዩ ሕልናኻ ክትንክፈካ የብሉን። ናቱ ሓልፍነት እዩ።

ኣነ ከም ክርስትያን ክሓስብ እንከሎኹ ምስ ኣምላኽ ዘሎኒ ርክብ ክሓስብ ኣሎኒ። ቀንዲ እትኩረኤይ ንድሕነት ነፍሰይ ክገብር ይግብኣኒ። ነፍሰይ ከድሕን ኣሎኒ ክብሃል እንከሎ ግን ናይ ሓቂ ዘፍቅር እሞ ንኻልኣት ዝግደስ ንማሕበር ክርስትያን ዝግደስ ነቶም ኣብ ክርስቶስ ሓቢሮም ዘለዉ ዝግደስ ክኸውን እንከሎ እዩ። ኣብ ገለ እዋን እዚ ምግዳስ ብኻልኣት ክብሃል እንከሎ ከምቲ መልእኽቲ ወንጌል ዝብሎ ምስኣም ገጽ ንገጽ ምርኻብ የስምዕ። ዓይንና ብምዕማት ከምኡ ገጽና ብምኽዋል ነቲ ዘይክርስትያናዊ ጠባያቶም ክርዩ ክንሕግዞም ኣይንኸእልን ኣና።

ከም ማሕበር ከም ቊምስና ኣብ ልዕሊ ነፍስ ወከፍና ሓላፍነት ኣሎና። ኣብ መንጎና ዘሎ ጸገማት ብዓይኒ ክርስቶ ክንፈትሖም እንተ ዘይከኣልና ናይ ፍቕሪ ስራሕ ንሰርሕ ኣሎና ክንብል ኣይንኸእልን ኣና። ከምኡ ነቲ ኣብ መንጎ ዝርኤ ጸገማት ክንፈትሖም እንተ ኾና ኣብቲ ቀንዲ ኣተኩሮና ክንርኢ ክንክእል ኣሎና። ኣብ ሕይወት ሰባት ኣቲና ክንውስን ክንምርምር ማለት ኣይኮነን ነቲ ርኡይ ጸገማት ሰባት ክንዛረቡሉ ነቲ ጉዳእ ሓውናን ሓፍትናን ካብ ዘለዎ ዓዘቕቲ ከመይ ኢሉ ከም ዝወጽእ ክንሕግዞ ክንክእል ኣሎና። ካብቶም ኣብ ሕብረተ ሰብ ኣብ ጸገም ዘውርዱ ነገራት እሞ ኩልና ክንወፍረሎም ዘሎና ክንጠቅስ እንተ ኾና ድራግ ምጥቃም፣ ሰኽራን፣ ወልፊ ጠላዕ፣ ኣብ ሓዳር ምዕግርጋር፣ ንስንኩላት ዘይምግዳስ እሞ ዝግብኣም ክብሪ ዘይምሃቦም፣ ዓለትነት ኣብ መንጎ ሰባት ወገይ ወገንካ። ነዞም ነገራት ኣብ መንበሪ ኑዛዜ ጥራሕ ምንስሖም እኹል ኣይኮነን፤ እቲ ናይ መወዳእታ ዕርቂ ብደረጃ ማሕበር እዩ ክኸውን ዘለዎ። እዚ ኸኣ እዩ ናይ ማሕበር ሓልፍነት ከም ኣካል ክርስቶስ ዝገብረና።

አብዚ ናይ ሎሚ ወንጌል ኩልና ማሕበር ክርስቶስ ክንገብሮ ዝግብኡና ኣብ ምዕራቕን ምፍታሕን ጸገማትና ብንጹር ይነግረና።

• ብሩህ ዝኾነ መገዲ ሒዝካ ሕይወት ምምራሕ: “Accountability”

ካብቲ ክንጸሮ ዝግብኡና መሳቕል ከም ኣርድእቲ ክርስቶስ ኣብ ዕለታዊ ሕይወትና ንጹር ጸብጻብ ሕይወት ክመርሑ ንሰባት ምንጋር። ንሰባት ኣብቲ ዝገበርዎ ምፍራድ ወይ ብዛዕባ ጌጋ ሰባት ምዝራብ ዘይኮነ ካብ ገግኦም ክመልሱ ምእንቲ ሓንቲ ከይ ሓባእካ ድኽመቶም ምንጋርም። ወለድን መማህራንን እኳ ነዚ ክገብሩ ከቢድ እዩ። ልክዕ ከምኡ ንኸማና ዝበሉ ወይ መዘናና ንዝኾኑ ከምዚ ግበሩ ክንብል ከቢድ እዩ። እንተ ኾነ እዚ እዩ ኣርድእቲ ክገብርዎ ዝግብኦም። ኣብ ሓላፍነት ንዘለዉ እዚ ኣብ ገለ እውን ከቢድ እዩ። ውሳኔ ክትወስድ ከሎኻ ብላንጋ ላንጋ ወይ ብምቅብጣር ኣይውሰድን እዩ። ውሳኔ ክትወስድ ከቢድ መስቀል እዩ።

• ዕርቂ: ”Reconciliation”

ኣብ ፍጹም ዕርቅን ሕድገትን ክብጻሕ ኩልና ኣርድእቲ ክርስቶስ ክንወፍረሉ ይግብኡና። ናይ ኣተሓሳስባ ፍልልይ፣ ዘይምርድዳእ፣ ዝዕንቅፍ ነገራት ንሰባት ክፈልዮም ይኸእል እዩ። እዚ ሕማቕ ስምዒት ኣብ መንጎ እንተ ቐጸለ ኣብ መንጎ ሰባት ፍልልይን ጉጅለ ጉጅለ ይፈጥር። እዚ ኣብ መንጎ ስድራታት ኣብ መንጎ ጎረብብቲ ኣብ ቁምስናታት ኣብ ስራሕ ቦታታት ክገጥም ይርኤ። ካብ ልብና ክንምሕር ኣሎና ጥራሕ ምባል እኹል ኣይኮነን። ጉዕዞ ዕርቂ ንጹር መገዲ የድልዮ ንሱ ከኣ ንገጋኻ ምቕባል ንክፍኣትካ ምእማን። ክልቲኦም በዳልን ተበዳልን ክቕየሩ ክመሓሓሩ ፍጹም ድለት ክህልዎም ይግባእ። ከም ኣርድእቲ ክርስቶስ መጠን ናይ ዕርቂ ልኡኻት ኣብ ጉዳይ ካልኦት ጥራሕ ምዃን እኹል ኣይኮነን ነቲ ኣብ ምነጎ ተፈጢሩ ዘሎ ሃንፍ ክነጽብብ ተራና ክንጻወት ኣሎና ከምኡ ኣብ ሕይወትና ዘሎ ነገራት ክንርኢ ኣሎና ብቐዳምነት። እዚ ክንገብር ንብዙሓት ከቢድ እዩ። ክንልወጥ ኣብ መስቀል ክርስቶስ ንጠምት።

• ኣብ ጸሎት ምትሕብባር: “Prayerful Collaboration”

ሰባት ክልተ ወይ ሰለስተ ብሓባር ከም ዝጽልዩ ምግባር ቀሊል ኣይኮነን። ናይ እዋና ናይ ኣገልግሎት መስቀል ኮይኑ ዘሎ ብማሕበር ምግልጋል እዩ ዝብሃል ብሂል ኣሎ። እዚ ብማሕበር ምስራሕ ግዜና ጥራሕ ዝወስዱ ዘይኮነ ብዙሕ ነገራት ክንገብር ይሓተና ብዙሕ ነገራት ካባና ይወስድ። ምትሕብባርና ውጽኢታዊ ክኸውን እንተኾነ ንባዕልና ክፉት ሕልናን ቅንዕና ክህልወና ኣለዎ ከምኡ ንቅኑዕ ነገራት ኩሉ ጊዜ ብብሩህ ገጽ ክንቅበሎ ይግባእ ብግሩህ መገዲ ከኣ ድለትና ክንገልጽ ኣሎና። ነቲ ንሕና ጽቡቕ እዩ ዝበልናዮ ጥራሕ ዘይኮነ ንናይ ሓባር ጥቕሚ ክንሰርሕ ኣሎና። ንሓሳባት ካልኦት ኣብ ገለ እዋን ንሕና እውን ዘይንሰማምዓሉ ብማሕበር ንዝተወሰደ ውሳኔታት ክነተግብር ፍቓደኛታት ክንኸውን ኣሎና ምስኩሉ እና ኣምስገና ክነብር ኣሎና። ኣብ ገለ እዋን ብሓባር እናተሰማማዕካ ምስራሕ ከቢድ እዩ።

• ሓቀኛ ፍቕሪ: “Genuine Love”

ኣብ ፍቕሪ ዝለዓለ መግለጽ መልክዕ ወዲ ሰብ ንርኢ። ፍቕሪ ዝለዓለትን ዝያዳ ዕግበት መጠን ዝሃበትሉ ኣብ ሕይወት መጠኑ ብዙሕ ግድነታት እትሓትት እያ። ኣብ ንሎሚ ዝተነበት መልእኽት ጳውሎስ ንሰብ ሮማ ኣብ ፍቕሪ ኩሉ ሕግታት ምልኣት ይረክብ ይብለና። ፍቕሪ ኣብ ዘለዎ ኩሉ ኣሎ። ንሕና ብሓቂ ነፍቅር እንተ ኾና ሓደ እሙን ረድኢ ዝስከሞ መስቀል ክንስከም ፍቓደኛታት ኮና ኣሎና ማለት እዩ። ፍቕሪ ክነግስ ክንሓልፎ ዝግብኡና መሰናኽል ከምኡ መስቀላት ኣሎ። ፍቕሪ ኣብ ቲሕቲ መስቀል እያ እትዓቢ።

ድሕነት ምስ ናይ ኣሕዋትና ድሕነት ዝተተሓሓዘ እዩ። መኣዲ ድሕነት ኩልና ክንሳተፎ ዝድለ እዩ። ከም ሰባት መጠን ኣብ ድሕነት ሓውናን ሓፍትና ክንተግህ ነቲ ኣብ መንጎ ክዕንቅፍ ዝኸእል ነገራ ክንኣሊ እሞ ኩልና ደቂ ሓደ ክርስቶስ ክንኸውን ንጸልን ንጽዓርን።

አባ ንጉሠ ፍሥሓ